

आदिवासी घटक कार्यक्रम सन २०२१-२२ अंतर्गत केंद्र पुरस्कृत राष्ट्रीय ग्रामीण पेयजल कार्यक्रम (जल जीवन मिशन) या योजनेचे निधी वितरण (राज्य हिस्सा-२२१५ अे ०६१).

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२१/प्र.क्र.१०/ का-६.
मंत्रालय विस्तार, मुंबई-४०० ०३२
तारीख: ०९ फेब्रुवारी, २०२२.

वाचा -

- १) शासन निर्णय, वित्त विभाग क्र.अर्थसं-२०२१/ प्र.क्र.४८ / अर्थ-३, दि.२४.०६.२०२१ व दि.१४.१०.२०२१.
- २) शासन निर्णय, आदिवासी विकास विभाग क्र.बीयुडी-२०२१/प्र.क्र.१०/का-६ दि.२४.१२.२०२१
- ३) पाणीपुरवठा व स्वच्छता विभागाची नस्ती क्र.जजीमि- २०२१ / प्र.क्र. १९२ /पापु.-१०.

प्रस्तावना:-

आदिवासी घटक कार्यक्रमांतर्गत पाणी पुरवठा व स्वच्छता विभागाकडून अंमलबजावणी करण्यात येत असलेल्या राष्ट्रीय ग्रामीण पेयजल कार्यक्रम (जल जीवन मिशन) या केंद्र पुरस्कृत योजनेतून ग्रामीण आदिवासी लाभार्थ्यांना पिण्याच्या पाण्याकरीता सोई सुविधा उपलब्ध करून देण्यात येतात. जल जीवन मिशन कार्यक्रमाची राज्यात प्रभावी अंमलबजावणी करण्यात येत असून या कार्यक्रमाचा गाव, जिल्हा व राज्य कृती आराखडा तयार करण्याची कार्यवाही पाणी पुरवठा व स्वच्छता विभागाकडून करण्यात येत आहे. या योजनेंतर्गत सन २०२१-२२ मधील राज्य हिश्याच्या अर्थसंकल्पीत तरतुदीतून रु.३०.०० कोटी इतका निधी यापुर्वी वितरीत करण्यात आला आहे. केंद्र शासनाने सदर योजनेच्या केंद्र हिश्यासाठी सन २०२१-२२ या वर्षात रु.२४३.०३ कोटी इतका निधी राज्यास वितरीत केला असल्याने डिसेंबर २०२१ च्या अधिवेशनामध्ये सदर योजनेच्या राज्य हिश्यासाठी पुरवणी मागणीद्वारे रु.२३३.५५ कोटी इतका निधी अर्थसंकल्पीत करण्यात आला आहे. या अनुषंगाने सं.क्र.३ येथील प्रस्तावास वित्त विभागाने मान्यता दिल्यानुसार या योजनेच्या सन २०१९-२० व सन २०२०-२१ राज्य हिश्यासाठी तसेच सन २०२१-२२ मध्ये प्राप्त झालेल्या केंद्र हिश्याच्या समरुप राज्य हिश्यापोटी निधी वितरीत करण्याची बाब शासनाच्या विचाराधीन होती.

शासन निर्णय:-

आदिवासी घटक कार्यक्रमांतर्गत मागणी क्र.टी-५ मधील २२१५- पाणी पुरवठा व स्वच्छता या मुख्य शीर्षखालील राष्ट्रीय ग्रामीण पेयजल कार्यक्रम (जल जीवन मिशन) या योजनेकरीता सन २०२१-२२ या वर्षाच्या अर्थसंकल्पित तरतूदी मधून निधी वितरीत करण्यास खालीलप्रमाणे मान्यता देण्यात येत आहे.

(रु.कोटीत)

योजनेचे नांव	बाब	सन २०२१-२२ अर्थसंकल्पित तरतूद	यापुर्वी वितरीत निधी	सदर शासन निर्णयान्वये वितरीत करण्यात येत असलेली तरतूद
राष्ट्रीय ग्रामीण पेयजल कार्यक्रम राज्य हिस्सा (२२१५ अ०६१)	३१- सहाय्यक अनुदाने (वेतनेतर)	२९३.५५ (मुळ ६०.०० + २३३.५५ पुरवणी मागणी)	३०.००	२६३.५५

२. उपरोक्त प्रमाणे रु. २६३.५५ कोटी (अक्षरी रुपये दोनशे त्र्यसष्ट कोटी पंचावन्न लाख फक्त) इतका निधी प्रशासकीय विभागप्रमुख म्हणून अपर मुख्य सचिव, पाणीपुरवठा व स्वच्छता विभाग यांना अर्थसंकल्पीय वितरण प्रणालीवर वितरीत करण्यात येत आहे. प्रकरणी विभाग प्रमुख/ नियंत्रक अधिकारी यांनी सदर तरतूद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.२४.०६.२०२१ व दि.१४.१०.२०२१ च्या शासन निर्णयातील दिलेल्या निर्देशांचे काटेकोरपणे पालन करावे.

३. सदर उपलब्ध करून दिलेल्या तरतुदीतून झालेल्या झालेल्या खर्चाचा अहवाल,लेखाशिर्षनिहाय/ उपलेखाशिर्षनिहाय साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी व निधी उपयोगिता प्रमाणपत्रासह पुढील निधी वितरणासाठी प्रस्ताव सादर करावा.

४. नियंत्रक अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजना क्षेत्राबाहेरील योजनांवर होणाऱ्या खर्चावर संनियंत्रण ठेवता येईल.

५. आदिवासी घटक कार्यक्रमांतर्गत उपलब्ध करून दिलेल्या तरतुदीतून आदिवासी उपयोजना क्षेत्रात पायाभूत सुविधा निर्माण करण्याबाबतच्या तसेच वैयक्तिक लाभाच्या योजना घेण्यात याव्यात तथापि, आदिवासी उपयोजना बाह्य क्षेत्रात मात्र वैयक्तिक लाभाच्याच योजना घेण्यात याव्यात.

६. सदर शासन निर्णय वित्त विभागाच्या वाचा येथील क्रमांक १ येथील शासन निर्णयान्वये प्रशासकीय विभागास प्रदान केलेल्या अधिकारात निर्गमित करण्यात येत आहे. त्यांच्या अनौ.सं.क्र. ७४/व्यय-१४, दि.०२.०२.२०२२ अन्वये दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०१२४१२५८२६७०२४ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रविंद्र दि.औटे)

अवर सचिव, महाराष्ट्र शासन.

प्रत,

१. अपर मुख्य सचिव, पाणी पुरवठा व स्वच्छता विभाग, मंत्रालय, मुंबई.
२. आयुक्त, आदिवासी विकास, महाराष्ट्र राज्य, नाशिक.
३. सर्व अपर आयुक्त, आदिवासी विकास विभाग.
४. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
५. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
६. विभागीय आयुक्त, मुंबई / नागपूर/ औरंगाबाद/ नाशिक/ अमरावती/ पुणे.
७. अधिदान व लेखाधिकारी, मुंबई.
८. निवासी लेखा परीक्षा अधिकारी, मुंबई.
९. वित्त विभाग / नियोजन विभाग, मंत्रालय, मुंबई-३२.
१०. पाणी पुरवठा व स्वच्छता विभाग, (पापु-०७) मंत्रालय, मुंबई.
११. अवर सचिव (का.१७), आदिवासी विकास विभाग, मंत्रालय, मुंबई.
१२. निवड नस्ती (का.६), आदिवासी विकास विभाग, मंत्रालय, मुंबई.